



ગુજરાત પ્રદેશ કોંગ્રેસ સમિતિ

“રાજીવ ગાંધી ભવન”, એલિસબ્રિજ, અમદાવાદ-૩૮૦ ૦૦૬.

ફોન : (૦૭૯) ૨૬૫૭૮૨૧૨, ૨૬૫૭૮૨૧૩ ફેક્સ : (૦૭૯) ૨૬૫૭૯૫૮૯

website : www.incgujarat.com • E-mail : gpcc1234@gmail.com

અખબારી યાદી

તા. ૧૮-૦૬-૨૦૨૬

- મોદી સરકારની પીએમ ઈન્ટર્નશિપ યોજના રૂ.15,000 કરોડનું મોટું કૌભાંડ જે ભારતના યુવાનોને છેતર્યા છે કેગ (CAG)એ મોટી અનિયમિતતાઓ ઉજાગર કરી : ડૉ. મનિષ દોશી

મોદી સરકારની PM ઈન્ટર્નશિપ યોજના રૂ.15,000 કરોડનું મોટું કૌભાંડ જે ભારતના યુવાનોને છેતર્યા છે CAGએ મોટી અનિયમિતતાઓ ઉજાગર કરી છે ત્યારે ગુજરાત પણ આ ગોટાળામાં સામેલ હોય તેવું ઉજાગર થયું છે ત્યારે ભાજપ સરકારના સુનિયોજિત વધુ એક મોટા કૌભાંડ પર આકરા પ્રહાર કરતા ગુજરાત પ્રદેશ કોંગ્રેસ સમિતિના મીડીયા કન્વીનર અને પ્રવક્તા ડૉ. મનિષ દોશીએ જણાવ્યું હતું કે, સૌથી વધુ પડતી પ્રચારિત પ્રધાનમંત્રી ઈન્ટર્નશિપ યોજના એક મોટા કૌભાંડમાં ફેરવાઈ ગઈ છે, જેમાં લાખો યુવાનોને છેતરવામાં આવ્યા છે અને જાહેર ભંડોળના હજારો કરોડનો દુરુપયોગ થયો છે. મોદી સરકારની આ કહેવાતી ફ્લેગશિપ યોજના સંપૂર્ણપણે નિષ્ફળ થઈ ગઈ છે. જેને એક કરોડ યુવાનો માટે સુવર્ણ તક તરીકે રજૂ કરવામાં આવી હતી, તે મોટા કૌભાંડમાં પરિણમી છે. કંટ્રોલર એન્ડ ઓડિટર જનરલ ઓફ ઈન્ડિયા (CAG)એ આ યોજનામાં રૂ.15,000 કરોડની આઘાતજનક અનિયમિતતાઓ ઉજાગર કરી છે. ભૂતિયા લાભાર્થીઓ, ખોટા ડેટા, ભંડોળનો મોટા પાયે દુરુપયોગ અને જવાબદેહીનો સંપૂર્ણ અભાવ આ છે મોદી સરકારના ‘યુવા સશક્તિકરણ’નું વાસ્તવિક ચિત્ર...! પીએમ ઈન્ટર્નશિપ યોજના માત્ર નિષ્ફળ જ નથી રહી, પરંતુ તે કોની કેપિટલિઝમ અને રાજકીય આશ્રયનું સાધન બની ગઈ છે. CAG અહેવાલે કદરૂપું સત્ય ઉજાગર કર્યું છે. 95%થી વધુ લાભાર્થીઓના રેકોર્ડમાં હેરફેર અથવા ખોટા હોવાનું જાણવા મળ્યું છે. બેંક ખાતા અમાન્ય છે, મોબાઈલ નંબર ખોટા છે અને ઈન્ટર્નશિપના દાવા બનાવટી છે. આ શાસન નથી, આ યુવાનોના નામે જાહેર નાણાંની સંગઠિત લૂંટ છે.

ગુજરાતના યુવાનો સાથે પીએમ ઈન્ટર્નશિપ યોજના લેકન થયેલ વિશ્વાસઘાત અંગે ગુજરાત પ્રદેશ કોંગ્રેસ સમિતિના મીડીયા કન્વીનર અને પ્રવક્તા ડૉ. મનિષ દોશીએ જણાવ્યું હતું કે, જે ગુજરાતને ભાજપ પોતાનું મોડલ રાજ્ય બતાવે છે, તેને પણ આ ગોટાળાથી બચાવી શકાયું નથી. ગુજરાતમાં પણ એ જ અનિયમિતતાઓ, ખોટી નોંધણી, ભંડોળનો દુરુપયોગ અને શૂન્ય જવાબદેહી જોવા મળી છે. ગુજરાતના યુવાનોને પણ બાકીના દેશના યુવાનોની જેમ દગો દેવામાં આવ્યો છે. આ સાબિત કરે છે કે આ સડો માત્ર એક રાજ્ય સુધી મર્યાદિત નથી. આ કેન્દ્ર સરકાર પ્રાયોજિત કૌભાંડ છે. પીએમ ઈન્ટર્નશિપ યોજનાની તાત્કાલિક, સમયબદ્ધ અને સ્વતંત્ર તપાસની માગણી કરતા આ રૂ. 15,000 કરોડની અનિયમિતતાઓની જોઈન્ટ પાર્લામેન્ટરી કમિટી (JPC) તપાસ કરવામાં આવે. દુરુપયોગ થયેલા તમામ ભંડોળ વ્યાજ સાથે પાછું વસૂલ કરવામાં આવે. આ ગોટાળામાં સામેલ તમામ અધિકારીઓ અને મધ્યસ્થીઓ સામે કાર્યવાહી કરવામાં આવે. CAG અહેવાલ અને તમામ સંબંધિત દસ્તાવેજો પારદર્શક રીતે જાહેર કરવામાં આવે.

મોદી સરકાર ‘વિકસિત ભારત’ અને ‘યુવા શક્તિ’ના મોટા-મોટા દાવા કરે છે, પરંતુ જમીન પર તે આપણા યુવાનોના ભવિષ્યને લૂંટવામાં વ્યસ્ત છે. આ પહેલું કૌભાંડ નથી. PMKVYથી લઈને આ નવી ઈન્ટર્નશિપ યોજના સુધી, યુવાનો માટેની દરેક યોજના સત્તાધારી પક્ષના પસંદીદા લોકો માટે ઓલ ટાઈમ મની (ATM) બની ગઈ છે.

કોંગ્રેસ પક્ષએ ચેતવાણી આપી છે કે તે આ કૌભાંડને ઢાંકપિછોડો કરવા દેશે નહીં અને સત્ય બહાર આવે ત્યાં સુધી તેને સંસદ અને દરેક મંચ પર ઉઠાવતી રહેશે. ભારતના યુવાનો આ વિશ્વાસઘાતને ક્યારેય માફ નહીં કરે. મોદી સરકારે સત્ય સામે આવવું પડશે અથવા પરિણામો ભોગવવા પડશે.

(ડૉ. મનિષ એમ. દોશી)
મીડીયા કન્વીનર અને પ્રવક્તા